



अधिकतम 31.4 डिग्री

न्यूनतम 16.6 डिग्री

हरिभूमि बालोद भूमि

रायपुर, सोमवार 24 फरवरी 2025

बालोद | अर्जुदा | गुंडरदेही | देवरी बंगला | डौडीलोहारा | डौडी | अंडा | गुरुर | दल्लीराजहरा | कलंगपुर | लाटाबोड

12 नवनिर्वाचित जिप सदस्यों को सीईओ ने प्रदान किया निर्वाचन प्रमाण

10 तीर्थकर परमात्मा भगवान मल्लिनाथ ...



स्वर्भ संक्षेप

दूल्हे ने बारात से पहले किया मतदान



गुरुर। त्रिस्तरीय पंचायत चुनाव के तीसरे चरण के पंचायत चुनाव में ब्लाक के ग्राम पंचायत टेकवाडीह में 86 प्रतिशत मतदान हुआ। महिलाओं एवं पुरुषों ने बढ़-चढ़कर हिस्सा लेकर लोकतंत्र का पर्व मनाया। यहां रायपुर भिलाई से भी मतदाता पहुंचे। पंचायत चुनाव में ग्राम के रूपेंद्र साहू ने विवाह से पहले मतदान केंद्र में जाकर मतदान किया।

युवा मतदाता दानेश्वर ने मतदान कर जताई प्रसन्नता



बालोद। त्रिस्तरीय पंचायत आम निर्वाचन 2025 के अंतर्गत रविवार को गुण्डरदेही विकासखंड के ग्राम सिकोसा स्थित मतदान केंद्र में पहुंचे युवा मतदाता दानेश्वर देशमुख ने अपने मत का प्रयोग कर खुशी जाहिर की।

ग्राम सांकरी में 80 साल की फूलबासन ने किया मतदान



बालोद। त्रिस्तरीय पंचायत आम निर्वाचन 2025 के अंतर्गत रविवार को गुण्डरदेही विकासखंड के ग्राम सांकरी स्थित मतदान केंद्र में पहुंची बुजुर्ग मतदाता 80 वर्षीया फूलबासन बाई ने अपने मत का किया प्रयोग।

डेली नीडस की दुकान से आईस्क्रीन चॉकलेट सहित 40 हजार नकद पार

बालोद। शहर के महावीर गली में संचालित डेली नीडस पान पैलेस में अज्ञात चोरों ने 8 हजार रूपये के आईस्क्रीम चॉकलेट और 40 हजार रूपये नकद की चोरी कर ली। मामला कोतवाली थाना क्षेत्र का है। शिकायत के बाद पुलिस ने अज्ञात चोरों के खिलाफ मामला दर्ज कर लिया है। शिकायतकर्ता सदर रोड बालोद निवासी श्रवण श्रीवास्तव ने बताया दुकान में 20 फरवरी को रात में भाई तरुण श्रीवास्तव दुकान बंदकर शटर में ताला लगाकर रात में घर चला गया। 21 फरवरी की सुबह दुकान के आस पास वाले बताया कि तुम्हारी दुकान का ताला टूटा हुआ है। जाकर देखने पर पता चला कि दुकान में रखी आईस्क्रीम, चॉकलेट व सिगरेट के साथ ही गल्ले में रखे 40 हजार रूपए को अज्ञात व्यक्ति चोरी कर ले गया है।

धनोरा में शाकंभरी महोत्सव व सामाजिक सम्मेलन 2 मार्च को

अंडा। धनोरा कोसरिया मरार समाज दुर्ग राज के तत्वावधान में धनोरा परिक्षेत्र द्वारा 2 मार्च को शाकंभरी महोत्सव एवं सामाजिक सम्मेलन का आयोजन रखा गया है। परिक्षेत्रीय अध्यक्ष यशवंत पटेल ने बताया कि सुबह 9 बजे कलश यात्रा बाजार चौक से निकाली जाएगी। लोक चिन्हारी संस्था भरथरी सिकोसा हेमलता पटेल की प्रस्तुति होगी। दोपहर 2 बजे सामाजिक बच्चों द्वारा रंगारंग सांस्कृतिक कार्यक्रम की प्रस्तुति दी जाएगी। 3 बजे अतिथि उद्घोषण के बाद सम्मान समारोह होगा। कार्यक्रम में 42 गांवों से समाज के लोग उपस्थित रहेंगे।

मकान से बाइक चोरी

भिलाई। मकान से बाइक चोरी करने वाले के खिलाफ पुलिस ने जुर्म दर्ज किया है। अज्ञात के खिलाफ धारा 305 (ए), 331 (4) के तहत कार्रवाई किया है।

मतदान के लिए सुबह से लगी लंबी कतारें



बालोद। त्रिस्तरीय पंचायत आम निर्वाचन 2025 के अंतर्गत बालोद जिले के गुण्डरदेही और गुरुर विकासखंड के मतदान केंद्रों में मतदाताओं की लंबी कतारें सुबह से ही नजर आ रही थीं। लोकतंत्र के पर्व में वे उत्साह से भाग ले रहे थे।

छाया में बैठकर किया अपनी बारी का इंतजार



बालोद। त्रिस्तरीय पंचायत आम निर्वाचन 2025 के तहत जिले के गुण्डरदेही और गुरुर विकासखंड में चल रहे मतदान में मतदाताओं के लिए पेजल, छाया एवं बैठक की व्यवस्था की गई थी। सुरक्षा के भी पर्याप्त उपाय किए गए थे। सभी केंद्रों में व्हील चेयर की भी व्यवस्था थी। वहीं, जरूरतमंदों को मतदान कर्मियों सहयोग व सहारा देकर मतदान केंद्र तक पहुंचा रहे थे।

चुनाव

त्रिस्तरीय पंचायत चुनाव के अंतिम चरण में रविवार को जिले के दो विकासखंडों में डाले गए वोट

हरिभूमि न्यूज | बालोद

त्रिस्तरीय पंचायत चुनाव के तहत अंतिम चरण में रविवार को बालोद जिले के गुरुर और गुण्डरदेही विकासखंड में वोट डाले गए। दो जनपद पंचायत व 194 ग्राम पंचायत के लिए 199541 मतदाताओं ने मतदान किया। दोनों विकासखंड को मिलाकर 71.73 प्रतिशत मतदान हुआ। अंतिम आंकड़ा सामने नहीं आए हैं। मतदान प्रतिशत अभी और बढ़ने की संभावना है। इसमें से तीन बजे तक गुरुर विकासखंड में 55406 पुरुष मतदाताओं में से 41201 पुरुष मतदाताओं ने मतदान किया। महिला मतदाताओं में से 57436 महिला मतदाताओं में से 42513 महिला मतदाताओं ने मतदान किया। गुरुर विकासखंड में कुल 83714 मतदाताओं ने मतदान किया। प्रतिशत की बात करें तो पुरुष मतदाताओं में 74.36 प्रतिशत रहा, महिला मतदाताओं में 74.02 प्रतिशत रहा। गुरुर विकासखंड में कुल 74.19 प्रतिशत मतदान हुआ है। वहीं, गुण्डरदेही विकासखंड की बात करें तो पुरुष मतदाता 82126 मतदाताओं में से 57022 पुरुष मतदाताओं ने मतदान किया। महिला मतदाताओं में 83216 महिला मतदाताओं ने मतदान किया। गुण्डरदेही विकासखंड में कुल 115827 मतदाताओं ने मतदान किया। प्रतिशत की बात करें तो पुरुष मतदाताओं में 69.43 प्रतिशत मतदान किया। महिला मतदाताओं में 70.63 प्रतिशत मतदान किया। गुण्डरदेही विकासखंड में कुल 70.05 मतदान हुआ है। यह आंकड़ा अभी और बढ़ सकता है। क्योंकि कई केंद्र में दोपहर 3 बजे के बाद भी मतदान जारी रहा।

कई मतदान केंद्रों में तीन बजे के बाद भी लगी रही मतदाताओं की कतार

बालोद। त्रिस्तरीय पंचायत आम निर्वाचन 2025 के अंतर्गत रविवार को गुण्डरदेही विकासखंड के ग्राम सांकरी स्थित मतदान केंद्र में पहुंची बुजुर्ग मतदाता 80 वर्षीया फूलबासन बाई ने अपने मत का किया प्रयोग।

लोकोत्तर की मजबूती के लिए लाठी के सहारे मतदान केंद्र पहुंची बुजुर्ग



गुरुर। त्रिस्तरीय पंचायत चुनाव के तहत ग्राम फाजुनबाह में युवाओं से लेकर बुजुर्ग व महिलाएं द्वारा पंच, सरपंच, जनपद पंचायत सदस्य व जिला पंचायत सदस्य के चुनाव के लिए मतदान करते दिखे। जहां मतदान करने के लिए लोगों में उत्साह दिखा। जहां मतदान के दौरान 78 साल की बुजुर्ग मतदाता हाथों में लाठी का सहारा लेकर धीरे-धीरे मतदान केंद्र पहुंचकर मतदान किया गया।

गुरुर विकासखंड में 74.19 व गुण्डरदेही में 70.05 प्रतिशत मतदाताओं ने किया मतदान

दोनों विकासखंड में औसत रूप से 71.73 प्रतिशत हुआ मतदान

गुरुर व गुण्डरदेही के 550 मतदान केंद्रों में उत्साह से मनाया गया लोकतंत्र का पर्व

बालोद। त्रिस्तरीय पंचायत आम निर्वाचन के अंतर्गत जिले के गुरुर एवं गुण्डरदेही विकासखंड में रविवार को तीसरे एवं अंतिम चरण का मतदान सफलतापूर्वक एवं निर्विघ्न रूप से संपन्न हुआ। तीसरे व अंतिम चरण के अंतर्गत गुरुर एवं गुण्डरदेही विकासखंड के सभी 550 मतदान केंद्रों में बिना किसी अवरोध के शांतिपूर्ण ढंग से मतदान संपन्न हुआ। गुरुर एवं गुण्डरदेही विकासखंड के सभी मतदान केंद्रों में निर्धारित समय सुबह 07 बजे से मतदान प्रारंभ हो गया। तीसरे एवं अंतिम चरण के अंतर्गत जिले के दो विकासखंड में संपन्न मतदान के दौरान अपने



मतदाधिकार के महत्व की जानकारी एवं लोकतंत्र के प्रति अटूट आस्था की बहुत ही सुंदर तस्वीर देखने को मिली। गुण्डरदेही विकासखंड के दुल्हा बने युवक योगेंद्र कुमार साहू ने मतदान किया तो गुरुर विकासखंड के ग्राम अरमरीकला के मतदान केंद्र में युवा मतदाता टेकराम पटेल, कविता कुरें, पूनम, गोपी, डिगेश्वर ने मतदान केंद्र में पहुंचकर पहली बार अपने मतदाधिकार का प्रयोग किया। इसके साथ ही अपने शारीरिक असमर्थता के बावजूद दिव्यांग एवं बुजुर्ग मतदाता भी निर्वाचन के राष्ट्रीय कार्य में अपनी सहभागिता


सुनिश्चित करने में पीछे नहीं रहे। इसी कड़ी में ग्राम अरमरीकला के मतदान केंद्र में 75 वर्षीय बुजुर्ग सुंदर लाल अपनी धर्मपत्नी 72 वर्षीय शिवबती बाई एवं अपने 45 वर्षीय पुत्र त्रिलोकी के साथ मतदान करने पहुंचे थे। अरमरीकला में ही 80 वर्षीय दिव्यांग बुजुर्ग महिला सुरुज बाई एवं गुण्डरदेही विकासखंड के कोड़ेवा मतदान केंद्र में दिव्यांग मतदाता उजियार सिंह अपनी पत्नी गोमती बाई के साथ अपने शारीरिक अक्षमता के बावजूद मतदान केंद्र में पहुंचकर अपने मतदाधिकार का प्रयोग किया।

सुरेगांव के वार्ड क्र. 08 के पंच पद के लिए हुआ पुनर्मतदान



बालोद। छत्तीसगढ़ राज्य निर्वाचन आयोग के आदेशानुसार जिले के डौण्डोलोहारा विकासखंड के ग्राम सुरेगांव के वार्ड क्रमांक 08 के पंच पद के लिए रविवार को सफलतापूर्वक पुनर्मतदान संपन्न हुआ। त्रिस्तरीय पंचायत आम निर्वाचन डौण्डोलोहारा के रिटर्निंग ऑफिसर ने बताया कि ग्राम सुरेगांव के वार्ड क्रमांक 08 में दोपहर 03 बजे तक वार्ड के 88.37 प्रतिशत मतदाताओं ने अपने मतदाधिकार का प्रयोग किया।

लीलचेयर पर बैठकर बुजुर्ग बिटावन ने किया मतदान



गुरुर। त्रिस्तरीय पंचायत चुनाव के तहत ग्राम कनेरी में ग्रामीणों में मतदान को लेकर खासा उत्साह नजर आया। सुबह से ही लोग मतदान करने पहुंचने लगे थे। इस दौरान मतदान के लिए बुजुर्ग मतदाता बिटावन बाई पटेल 90 वर्ष व्हील चेयर पर बैठकर मतदान केंद्र पहुंचीं और अपने मतदाधिकार का प्रयोग किया। इस दौरान उनके परिजन उन्हें घर से वाहन के माध्यम से मतदान केंद्र तक लेकर पहुंचे, जहां व्हील चेयर पर बैठकर वूथ में ले जाकर मतदान करवाया गया।

दूल्हे ने बारात जाने से पहले किया मतदान



बालोद। त्रिस्तरीय पंचायत चुनाव में अपनी भागीदारी निभाते हुए तीसरे चरण के मतदान में गुण्डरदेही विकासखंड के गोड़ेला गांव के वूथ नम्बर 6 प्राथमिक विद्यालय में दूल्हा बने योगेंद्र कुमार साहू ने बारात जाने से पहले मतदान किया। उन्होंने लोगों से लोकतंत्र के महापर्व में बढ़-चढ़कर हिस्सा लेने की अपील की।

बारात जाने से पहले दूल्हे ने किया मतदान



गुण्डरदेही। पंचायत चुनाव के अंतिम चरण में ग्राम पंचायत भरदाखुर्द में दूल्हा बने सोनू साहू ने बारात जाने से पहले मतदान केंद्र पहुंचकर वोट डाला। उन्होंने कहा कि मतदान लोकतंत्र का पर्व है और वोट देना हम सब का अधिकार है। इसलिए मैंने बारात जाने से पहले अपना वोट दिया।

सोनईडोंगरी में युवाओं ने उत्साह से किया मतदान



गुरुर। ग्राम सोनईडोंगरी में युवाओं ने उत्साह के साथ मतदान किया। त्रिस्तरीय पंचायत चुनाव के दौरान ग्राम में चल रहे मतदान में युवाओं के साथ बुजुर्ग मतदाताओं ने भी मतदान किया। इस दौरान युवाओं ने अन्य बुजुर्ग मतदाताओं को मतदान करने में सहयोग प्रदान किया।

दिव्यांग उजियार ने दिखाई वोट की ताकत, किया मतदान



बालोद। त्रिस्तरीय पंचायत आम निर्वाचन 2025 के अंतर्गत गुण्डरदेही विकासखंड के ग्राम कोड़ेवा स्थित मतदान केंद्र में पहुंचे दिव्यांग मतदाता उजियार सिंह ने अपनी पत्नी गोमती बाई देशमुख के साथ अपने मत का प्रयोग किया।

मतदाताओं से की बात, व्यवस्थाओं के संबंध में ली जानकारी कलेक्टर व सीईओ ने किया मतदान केंद्रों का निरीक्षण

हरिभूमि न्यूज | बालोद

कलेक्टर एवं जिला निर्वाचन अधिकारी इन्द्रजीत सिंह चन्द्रवाल एवं सीईओ जिला पंचायत एवं त्रिस्तरीय पंचायत आम निर्वाचन के रिटर्निंग ऑफिसर डॉ. संजय कन्नौजे ने रविवार को तीसरे एवं अंतिम चरण के मतदान के अंतर्गत गुरुर एवं गुण्डरदेही विकासखंड के विभिन्न मतदान केंद्रों में पहुंचकर व्यवस्थाओं का जायजा लिया। इस दौरान कलेक्टर चन्द्रवाल ने मतदान केंद्र भूलनडबरी, धनेली, बोडरा, भीथली, कोसागोंदी, अरमरीकला, बेनोदी, हल्दी एवं सिकोसा का निरीक्षण कर मतदान के कार्यों का अवलोकन किया। चन्द्रवाल ने मतदान अधिकारियों से मतदान के संबंध में आवश्यक



जानकारी ली और मतदान कार्य को सुचारू रूप से संपन्न कराने के लिए आवश्यक दिशा-निर्देश भी दिए। कलेक्टर एवं जिला निर्वाचन अधिकारी ने मतदान केंद्र में उपस्थित मतदाताओं से बातचीत कर मतदान केंद्र के व्यवस्थाओं के



संबंध में जानकारी ली। इसके अलावा जिला पंचायत के मुख्य कार्यपालन अधिकारी डॉ. संजय कन्नौजे ने भी गुण्डरदेही विकासखंड के विभिन्न मतदान केंद्रों में पहुंचकर मतदान कार्य का अवलोकन किया गया। गुण्डरदेही



विकासखंड के मतदान केंद्र पैरी, सिकोसा एवं कलंगपुर तथा गुरुर विकासखंड के मतदान केंद्र धनोरा एवं बोडरा में उपस्थित अधिकारियों से मतदान केंद्र के व्यवस्थाओं के

पाठक सूचना

बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लीराजहरा - 9993246100

खबर संक्षेप


डॉ. खूबचंद बघेल की पुण्यतिथि किया नमन
रायपुर। छत्तीसगढ़ राज्य के प्रथम स्वप्नदूत्र, महान स्वतंत्रता सेनानी एवं समाजसेवी डॉ. खूबचंद बघेल की पुण्यतिथि के अवसर पर छत्तीसगढ़ी समाज पार्टी के प्रदेश नेताओं ने हांडीपारा स्थित छत्तीसगढ़ी भवन में शनिवार को पुष्पांजलि का आयोजन किया। इस मौके पर पार्टी के प्रदेशाध्यक्ष दाऊ जीपी चंद्राकर ने कहा कि डॉ. खूबचंद बघेलजी स्वतंत्रता संग्राम सेनानी, राज्य आंदोलनकारी, प्रखर वक्ता एवं साहित्यकार थे, उनको स्मरण करना नई पीढ़ी के लोगों के लिए प्रेरणादायक है। इसी दौरान पार्टी के कार्यकारी अध्यक्ष अनिल दुबे ने कहा कि डॉ. खूबचंद बघेलजी किसानों के अधिकार समाज में समरसता एवं राज्य आंदोलन के पुरोधा थे। पुष्पांजलि कार्यक्रम में पार्टी के महासचिव दीनदयाल वर्मा, संगठन सचिव जागेश्वर प्रसाद, कार्यकारिणी के सदस्य लालाराम वर्मा, वेमोड़ सोनबेर, चेतन देवांगन, बृजबिहारी साहू, गोवर्धन वर्मा, श्यामराम सेन, संतोष श्रीवास, रोहित साहू, बजरंग चौहान, जागेश्वर प्रसाद एवं रायपुर के अध्यक्ष हेमा फणींद्र भूषण साहू आदि शामिल थे।

पीडियाट्रिक एकेडमी के नए सदस्यों की शपथ



रायपुर। छत्तीसगढ़ पीडियाट्रिक एकेडमी के इंस्टालेशन सेरेमनी में शिशुरोग विशेषज्ञों ने बच्चों को होने वाली बीमारियों और उसकी रोकथाम से संबंधित उपचार पर चर्चा की। इस दौरान चुरा गए नए पदाधिकारियों ने शपथ ली। कार्यक्रम में प्रदेश के वरिष्ठ शिशुरोग विशेषज्ञ शामिल हुए। पीडियाट्रिक एकेडमी के प्रदेश अध्यक्ष के रूप में डॉ. राकेश परदत्त, प्रदेश सचिव डॉ. निलय मोझरकर के साथ रायपुर एकेडमी के अध्यक्ष डॉ. पवन जैन, संकेटरी डॉ. चित्तरंजन एवं छत्तीसगढ़ एडोलोसेंट एकेडमी की अध्यक्ष डॉ. संगीता जोशी व सचिव डॉ. नितिका जैन ने शपथ ली। शपथ ग्रहण समारोह शिशु एकेडमी के वरिष्ठ शिशुरोग विशेषज्ञों की महती भूमिका पर चर्चा करते हुए आपस में जानकारी साझा की गई। इस दौरान बच्चों के बेहतर उपचार के लिए हेल्दी चाइल्ड नेशन प्रायोरिटी की थीम पर बालरोग चिकित्सकों ने संकल्प लिया। इस कार्यक्रम के मुख्य अतिथि कार्यक्रम के डॉ. अमर सिंह ठाकुर एवं डॉ. एपी सावंत थे। वरिष्ठ शिशुरोग विशेषज्ञ डॉ. अनूप वर्मा द्वारा निमोनिया के वैकसीन पर हुए अपडेट के बारे में उपस्थित चिकित्सकों से जानकारी साझा की गई।

लंबित वेतन विसंगति दूर करने के लिए मुख्यमंत्री साय से की मुलाकात



रायपुर। छत्तीसगढ़ महिला एवं बाल विकास विभाग पर्यवेक्षक कल्याण संघ की अध्यक्ष ऋतु परिहार ने शनिवार को मुख्यमंत्री विष्णु देव साय से मुलाकात कर पर्यवेक्षकों की 30 वर्षों से लंबित वेतन विसंगति की समस्या का समाधान करने की अपील की। उन्होंने महिला कर्मचारियों को न्याय दिलाने के लिए मुख्यमंत्री से अनुरोध किया। मुलाकात के दौरान उन्होंने बताया कि प्रदेश में कुल 1866 पर्यवेक्षक पद हैं, जिन पर केवल महिलाएं कार्यरत हैं। समय-समय पर विभाग द्वारा इन पर्यवेक्षकों के वेतनमान में सुधार के लिए अनुरोधों का गैर, लेकिन अब तक कोई ठोस परिणाम नहीं आया है। ऋतु परिहार ने मुख्यमंत्री से कहा कि सरकार महिला सशक्तिकरण और सम्मान के प्रति बेहद संवेदनशील है और उन्होंने उम्मीद जताई कि इस बार पर्यवेक्षकों के 30 वर्षों के संघर्ष को समझते हुए समाधान निकाला जाएगा। मुख्यमंत्री श्री साय ने महिलाओं के दर्द को समझते हुए पर्यवेक्षकों को आश्वासन दिया कि शीघ्र इस मामले में निर्णय लिया जाएगा।

27 हजार राशन कार्डधारकों के लिए सिर्फ दस दुकानें, सालभर में एक भी नहीं खुलवा पाए

हरिभूमि न्यूज़ ►► रायपुर
रायपुर को स्मार्ट सिटी और उपनगरीय व्यवस्था से जुड़े बिरगांव निगम को जिम्मेदार 22 साल में राशन दुकान की बेहतर सुविधा भी नहीं दे पाए। इससे 27 हजार राशन कार्ड धारकों को अभी भी 2003 में पालिका परिषद बनाते समय खोलवाई गई 10 दुकानों से ही खाद्यान्न वितरण किया जाता है। इससे प्रति राशन दुकानों में तय मानक से दोगुने हितग्राही जुड़े हैं। इसे देखते हुए निगम प्रशासन की मांग के एक साल बाद एक भी नई दुकान नहीं खोलवा पाए हैं। राजधानी से सटे बिरगांव निगम में मौजूदा सुविधा और संसाधनों का

बिरगांव निगम के 40 वार्डों में अभी भी परिषद द्वारा बनाई गई व्यवस्था से बांट रहे राशन

नियमित रूप से संचालन नहीं

वार्ड प्रतिनिधियों की ओर से पार्षद एवं एमआईसी मंडल इकराम अहमद ने ज्ञापन भी दिया। जिक्र किया कि श्रमिक बाहुल्य क्षेत्र है, यहां के वार्डों में रहने वाले लोगों में श्रमिक अधिक है। इनका जीवन यापन दैनिक मजदूरी पर आश्रित है। राशन दुकानों की संख्या कार्डधारियों के हिसाब से बहुत कम है। इसके चलते राशन दुकानों में भीड़ होने और दुकानों के नियमित रूप से संचालन नहीं होने से श्रमिकों को मटकना पड़ता है। इसे देखते हुए 30 नई दुकानें खोलने की मांग आमप्रकाश साहू, उबारन दास बंजारे सहित आधा दर्जन प्रतिनिधियों ने की है।



खाद्य विभाग से जानकारी नहीं मिली

राशन दुकानों की संख्या बढ़ाने की जरूरत को देखते हुए जिला खाद्य शाखा को पूर्व में अवगत कराया है। अभी तक नई दुकानों के संबंध में कोई जानकारी नहीं मिली है, जल्द ही प्रक्रिया की जाएगी।
- युगल किशोर उर्वेशा, आयुक्त, नगर निगम, बिरगांव

जिनकुशल श्री महिला मंडल दल्लौराजहरा द्वारा किया गया आयोजन

तीर्थंकर परमात्मा भगवान मल्लीनाथ जैन मंदिर जामगांव आर में हुआ 31वां ध्वजारोहण समारोह



हरिभूमि न्यूज़ ►► जामगांव आर

तीर्थंकर परमात्मा भगवान मल्लीनाथ जैन मंदिर जामगांव आर में 31वां ध्वजारोहण समारोह रविवार को हुआ। विधिकारक सुनील बुरड दल्लौराजहरा के मार्गदर्शन में जिनकुशल श्री महिला मंडल दल्लौराजहरा की टीम शांति बुरड, सरला बुरड, संगीता लुनिया, भारती लुनिया, शोभा चौरडिया ने संसंगित सत्रह भेदी पूजा और ध्वजारोहण भव्यता के साथ विधि विधान से कराए। सत्रह भेदी पूजा के पहले स्नात्र पूजा केसर पूजा ब्रास पूजा भक्तों ने किया। ध्वजारोहण समारोह के लाभार्थी लक्ष्मी देवी, मनीष आशीष, नीतीश बैद जामगांव आर थे। परमात्मा की मूर्ति श्रृंगार के लिए कचरी देवी स्व गंभीरमल गोलछा बिलासपुर द्वारा हार भेंट किया गया। ध्वजारोहण के बाद जैन भवन जामगांव आर में बहुमान समारोह आयोजित कर अतिथि देवो भवः की तर्ज पर विधिकारक और महिला मंडल का बहुमान किया गया। ध्वजारोहण समारोह में प्रेमचंद सुनीता रानी चौरडिया शीतल जैन सौरभ राठी विनोद राठी सहित मूर्तिपूजनक जैन श्री संघ के सदस्य उपस्थित रहे।
गलत कर्म करके अच्छा फल चाहना बेमानी है: विधिकारक सुनील बुरड ने कहा कि दुर्लभ मानव जीवन आत्मा को परमात्मा बनाने के लिए शानदार प्लेटफार्म है। आत्मा को परमात्मा बनाने का रास्ता कर्म आधारित है।



कर्म अच्छा करोगे तभी अच्छा फल मिलेगा। गलत कर्म करके अच्छे फल की इच्छा रखना बेमानी है।

अतिथियों का हुआ बहुमान

बहुमान समारोह में अतिथियों का बहुमान लक्ष्मी देवी, श्वेता रेखा, मनीष बैद, गोवर्धन चंद कोचर, भारती कोचर, सुरेश सुशीला जैन, चंद्र कैलाश, ममता बैद आसकरण, निर्मला गोलछा, ने किया। संचालन एके गोलछा आभार भारती कोचर श्वेता बैद ने किया।

रात्रि में भक्ति संध्या हुआ

19 वें भगवान मल्लीनाथ मंदिर जामगांव आर के 31वा वार्षिक उत्सव के पावन अवसर भक्ति संध्या का आयोजन हुआ। जैन श्री संघ के सदस्यों ने स्तवन भक्ति किया। जिसमें चंद्रकैलाश बैद भारती कोचर, सुरेश सुशीला बैद, एके जैन, निर्मला जैन, लक्ष्मी देवी, मनीष, श्वेता, रेखा बैद, प्रेमचंद, सुनीता चौरडिया परिवार शामिल हुए।

मम में नहीं रहे आत्मा आपके सारे कर्मों की साक्षी है

बहुमान समारोह में कौकिलकन्ठी शांति बुरड ने कहा कि हंस हंस कर्म बांधने वालों को संभलना चाहिए, क्योंकि जब कर्मफल उदित होगा, तब रोकर छूटना पड़ेगा। रोटी कपड़ा और मकान की पूर्ति के बाद जब धन की हवस अरी लालसा बढ़ने लगती है, तब कर्मों का बंध तेज गति से बंधने का क्रम जारी हो जाता है। सरला बुरड ने कहा कि जीवन को आनंदमय जीने के लिए प्यार बांटते चलना चाहिए। संगीता लुनिया ने कहा कि दुर्लभ जीवन में रेतना जमा कर जिए व्यर्थ नहीं गवाए। भारती लुनिया ने कहा कि आत्मा आपके सारे भले बुरे कर्मों को देखती है। भूल में नहीं रहे कि कर्मों की कौन गवाही है। शोभा चौरडिया ने कहा कि अच्छे धर्मयुक्त कर्म ही जीवन को आनंदित करती है। जैसे भगवान मल्लीनाथ के दरबार में आज आनंद आ गया। जैन श्री संघ अध्यक्ष चंद्रकैलाश बैद पक्तियों में अपने विचार संदेश दिए।

डेढ़ दशक से टैकर मुक्त करने का प्लान, करोड़ों खर्च के बाद भी किराये के टैकर, कल खुलेगा टैंडर




हरिभूमि न्यूज़ ►► रायपुर

शहर को टैकर मुक्त करने का प्लान इस बार भी धड़ाम हो गया है। सोमवार को गांधी सदन में किराये के टैकर की दर तय करने टैंडर खोला जायेगा। सबसे कम रेट कोड करने वाले ठेकेदार को गमी के सौजन्य में शहर के पेयजल संकट प्रभावित इलाके में डिमांड हिसाब से किराये के पानी टैकर भेजने प्रति टैकर की दर से किराये का भुगतान किया जायेगा। नगर निगम के जल विभाग ने गमी के किराये के टैकर से पानी सप्लाई करवाने 50 लाख रुपये का टैंडर किया है, जबकि गत वर्ष 1 करोड़ 58 लाख रुपये इस कार्य में खर्च किये गये। यानी करोड़ों खर्च करने के बाद भी रायपुर शहर के 70 वार्डों में आम जनता को प्यास बुझाने 12 महीने आम साफ पानी पहुंचाने निगम प्रशासन फेलवर साबित हुआ है। जल विभाग के अफसरों ने दावा किया था कि गमी सौजन्य में शहर में किराये के पानी टैकर की जरूरत नहीं पड़ेगी, नई पाइप लाइन बिछाने और 24 घंटे जल आपूर्ति योजना से लोगों को पर्याप्त पेयजल आपूर्ति होगी। पर इसकी स्थिति उलट है। सूत्रों के मुताबिक गमी में 30 से 35 किराये के पानी टैकर की जरूरत जलसंकट प्रभावित इलाकों में पड़ सकती है। यही वजह है कि निकाय चुनाव की आचार संहिता से पहले निगम ने किराये के पानी टैकर के लिए टैंडर जारी कर दिया। अब एजेंसी तय कर डिमांड के हिसाब से जोनवार किराये के पानी टैकर भेजने की व्यवस्था होगी। 10 जोन कमिश्नरी से 70 वार्डों में पेयजल संकट वाले इलाकों को चिन्हित कर सूची मंगाने की तैयारी है।

24 घंटे जल आपूर्ति योजना में 130 करोड़ खर्च, काम अधूरा

रायपुर स्मार्ट सिटी द्वारा धनलोट प्रोजेक्ट के तहत शहर के 15 वार्डों में नई पाइप लाइन बिछाकर 24 घंटा लोगों के घरों में नलों के माध्यम से पानी पहुंचाने की योजना 2 साल बाद भी पूरी नहीं हो पाई है। मोतीबाग पानी टंकी और गंज मंडी पानी टंकी को कमांड परिया बनाकर अनुबंधित एजेंसी ने 176 किलोमीटर के दायरे में पाइप लाइन बिछाई। इंटर कनेक्शन किया, वाटर मीटर भी लगाने तत्परता दिखाई। इसके बाद भी गमी में इस प्रोजेक्ट का लाभ शहर के 15 वार्ड के रहवासियों को मिलने में संशय बना है। जबकि 130 करोड़ रुपये इस प्रोजेक्ट में खर्च हो रहा है। इसी तरह अमृत मिशन योजना के तहत करीब 1 लाख 75 हजार घरों में नई पाइप लाइन बिछाकर कनेक्शन देने के बाद भी अपेक्षा अनुरूप पानी का प्रेशर नहीं बढ़ पाया है।



शर्मिली स्वभाव का था मातृक स्कूल में डांट के डर से रोक लेता था यूटिन

हरिभूमि न्यूज़ ►► रायपुर

शर्मिली स्वभाव और डांट पड़ने के डर से स्कूल में यूटिन रोकने की गलत आदत की वजह से सात साल का धनवीर प्रोटीन्यूरिया से पीड़ित हो गया। एलोपैथी की दवाओं के माध्यम से इलाज का बेहतर परिणाम नहीं आने पर माता-पिता उसे प्राचीन चिकित्सा पद्धति से राहत दिलाने शासकीय आयुर्वेद चिकित्सालय ले गए। इलाज की लंबी प्रक्रिया के बाद धनवीर को इस गंभीर बीमारी से राहत मिली। प्रोटीन्यूरिया किडनी की एक प्रमुख और गंभीर बीमारी है, जिससे किडनी के माध्यम से शरीर का सबसे

प्राचीन चिकित्सा आयुर्वेद ने दिलाई बच्चे को प्रोटीन्यूरिया जैसी गंभीर बीमारी से मुक्ति



महत्वपूर्ण तत्व प्रोटीन पेशाब के माध्यम से बाहर चला जाता है। इसके गंभीर परिणाम के रूप में भविष्य में हृदय संबंधी रोग होने की आशंका भी बनी रही रहती है। माना में रहने वाले सुरक्षा बल के जवान संतोष कोरी ने बताया कि अक्सर बीमार रहने की

हो सकती थी बड़ी समस्या

मासूम धनवीर का इलाज करने वाले कोमार भूय (बाल रोग) विभाग के चिकित्सक डा. लवकेश चंद्रवंशी ने बताया कि बच्चे को जब लाया गया, तो वह कमजोर हो गया था। रोग के बारे में जानकर उसका इलाज पूरा किया गया। अभी इलाज नहीं होने पर अतिथि में इसकी गंभीर परिणाम हो सकती थे।

शिव संकटमोचन मंदिर का प्राण-प्रतिष्ठा समारोह आज से

रायपुर। साईंनगर जोरा में तीन दिवसीय 24 से 26 फरवरी तक श्री शिव संकटमोचन मंदिर का प्राण-प्रतिष्ठा समारोह धूमधाम से मनाया जाएगा। मंदिर संचालक मंडल के माध्यम से बताया गया है कि इस संपूर्ण प्राण प्रतिष्ठा समारोह में साईंनगर के अलावा कृष्ण नगर, प्रोफेसर कॉलोनी, जोरा, पिरदा और धर्मपुरा आदि क्षेत्रों की जनता शामिल होगी। उन्होंने बताया कि सोमवार को सुबह 10 बजे से क्षेत्र की 101 महिलाओं के समूह द्वारा कलश यात्रा एवं भगवान का नगर भ्रमण होगा। इसके बाद पुजारियों द्वारा पूजा तथा अधिवास भी कराया जाएगा। दूसरे दिन 25 को पूजा, अधिवास और महाभिषेक सुबह 10 बजे से दोपहर 2 बजे तक होगा। प्राण-प्रतिष्ठा समारोह की तीसरे दिन 26 को महाशिवरात्रि की पूजा होगा और प्राण-प्रतिष्ठा सुबह 10 बजे से दोपहर 2 बजे तक होगी। इसके अलावा दोपहर 2 बजे से भंडारा प्रसाद की भी व्यवस्था होगी।

निजी रूनिवर्सिटी के कार्यक्रम में बाहरी छात्रों के जबरन घुसने के विवाद पर मारपीट, हंगामा

हरिभूमि न्यूज़ ►► रायपुर

खरोरा थाना क्षेत्र में संचालित एमिटी विश्वविद्यालय में पढ़ने वाले छात्रों के साथ बाहरी लड़कों द्वारा मारपीट करने की घटना सामने आई है। मारपीट का सोशल मीडिया में वीडियो वायरल हुआ है। सक्ति निवासी आदित्य अग्रवाल की शिकायत पर पुलिस ने एक युवक तथा उसके अन्य साथियों के खिलाफ मारपीट के रिपोर्ट दर्ज की है। मारपीट की घटना विश्वविद्यालय कार्यक्रम के दौरान हुई है। मारपीट का सोशल मीडिया में वीडियो वायरल हुआ है। सक्ति निवासी आदित्य अग्रवाल की शिकायत पर पुलिस ने एक युवक तथा उसके अन्य साथियों के खिलाफ मारपीट के रिपोर्ट दर्ज की है।

सुरक्षा के लिए लगाए गए सीसीटीवी कैमरे भी एक साल से अधिक समय से बंद

मल्टीलेवल पार्किंग में गाड़ियां राममरोसे, कैमरे बंद कर्मचारी तैनात, पर रजिस्टर में आने-जाने की एंट्री नहीं

हरिभूमि न्यूज़ ►► रायपुर

राजधानी रायपुर के कलेक्टोरेट के समीप रेडक्रास भवन के सामने करोड़ों रुपए खर्च कर बनाई गई सिक्स लेयर मल्टीलेवल पार्किंग में सुरक्षा व्यवस्था अब पूरी तरह से राममरोसे है। इस मल्टीलेवल पार्किंग में गाड़ियों की सुरक्षा के लिए कुछ कर्मचारियों को तैनात तो किया गया है, लेकिन उनके द्वारा रजिस्टर तक मॉटेन नहीं किया जा रहा है, जिससे पार्किंग में पार्क की जाने वाली गाड़ी का नंबर, आने-जाने का समय कुछ भी नोट नहीं किया जा रहा है। यही नहीं, मल्टीलेवल के सभी लेयर में गाड़ियों की सुरक्षा के लिए लगाए गए सीसीटीवी कैमरे भी एक साल से अधिक समय से बंद पड़े हुए हैं। इन कैमरों को भी चालू नहीं किया जा रहा है। इन कारणों से पार्किंग में गाड़ी चोरी होने की संभावना भी हमेशा बनी रहती है।



पार्किंग निशुल्क इसलिए बिल्डिंग का मॉटेनेंस नहीं सफाई व्यवस्था भी टप

मल्टीलेवल पार्किंग को जब से निशुल्क किया गया है, तब से इस बिल्डिंग का मॉटेनेंस भी नहीं किया जा रहा है, जिसके कारण इस बिल्डिंग के प्लास्टर भी उखड़ने लगे हैं। पार्किंग में साफ-सफाई व्यवस्था भी टप है, जिससे गाडसे उतरे लेकर अन्य लेयर पार्किंग में भी धूल और गंदगी पसरी रहती है।

कई कैमरे चोरी हो चुके

मल्टीलेवल पार्किंग में लगाए गए सीसीटीवी कैमरे खराब नहीं हुए थे, बल्कि पार्किंग को जब से निशुल्क किया गया है, तब से इन कैमरों का मॉटेनेंस करना ही बंद कर दिया गया है। कैमरों के मॉटेनेंस के लिए यहां मल्टीलेवल के गाडसे पार्किंग के मुख्य गेट के पास सीसीटीवी कैमरों की निगरानी के लिए कम्यूटर रूम बनाया गया है। इस रूम से ही कैमरों की निगरानी की जाती थी और खराबी आने पर उसे मॉटेनेंस किया जाता था, लेकिन यह रूम भी सालभर से बंद पड़ा हुआ है। विधानसभा चुनाव के दौरान इस रूम पर ताला लगा दिया गया है, जिसके कारण कैमरे भी बंद पड़े हुए हैं। कैमरे बंद होने के कारण मल्टीलेवल पार्किंग के फुल्ट, सेकंड लेयर में लगे कई कई कैमरे चोरी भी हो चुके हैं। सूत्रों के अनुसार कैमरे चोरी होने की थाने में रिपोर्ट तक दर्ज नहीं कराई गई है। इससे यह अंदाजा लगाया जा सकता है कि पार्किंग में गाड़ियां कितनी सुरक्षित हैं।

लव जिहाद, धर्म परिवर्तन और गोहत्या पर सांसद बृजमोहन सख्त

हरिभूमि न्यूज़ ►► रायपुर

छत्तीसगढ़ के सांसद बृजमोहन अग्रवाल ने राज्य में बढ़ते धर्म परिवर्तन, लव जिहाद और गोहत्या के मामलों को लेकर सख्त रुख अपनाया है। उन्होंने इस संबंध में राज्यपाल और मुख्यमंत्री को पत्र लिखकर कठोर कानून बनाने की मांग की है। सांसद बृजमोहन ने अपने पत्र में उल्लेख किया कि धर्म हमारी संस्कृति की आधारशिला है और गोसेवा इसका अभिन्न अंग है लेकिन हाल ही में छत्तीसगढ़ में धर्मांतरण और गो-त्सर्की के मामले सामने आए हैं, जो सनातन धर्मों के लिए एक गंभीर चुनौती है। उन्होंने कहा कि विदेशी फंडिंग के जरिए प्रलोभन, छल और भय के आधार पर धर्मांतरण को एक उद्योग के रूप में संचालित किया जा रहा है। पूर्ववर्ती कांग्रेस सरकार की शह पर न केवल आदिवासी इलाकों में, बल्कि छत्तीसगढ़ के गांवों और शहरी क्षेत्रों में भी ईसाई मिशनरियों द्वारा शरीर और असहाय वर्ग के लोगों को लालच देकर धर्मांतरण कराया गया है। साथ ही लव जिहाद के मामलों में भी बढोतरी देखी गई है, जिसमें रायपुर सहित राज्य के विभिन्न हिस्सों में षडयंत्रपूर्वक धर्म परिवर्तन कार्या जा रहा है। संविधान के अनुच्छेद 25 (1) के अनुसार, प्रत्येक नागरिक को धर्म की स्वतंत्रता प्राप्त है, लेकिन अनुच्छेद 25 (2) के तहत राज्य को यह अधिकार है कि वह लोक व्यवस्था, सदाचार और स्वास्थ्य के रक्षा के लिए धर्म परिवर्तन के अवैध कार्यों पर रोक लगाने के लिए कठोर कानून बना सके।

खबर संक्षेप

मानसिक और शारीरिक प्रताड़ना की जनदर्शन में महिला ने की शिकायत
दुर्ग। औषधि प्रशासन विभाग की एक महिला कर्मी ने कलेक्टर जन दर्शन में मानसिक व शारीरिक प्रताड़ना किए जाने की शिकायत कलेक्टर जनदर्शन में की है। पीड़ित महिला ने अपने विभाग के उच्च अधिकारियों पर इस तरह के आरोप लगाए हैं। महिला कर्मी ने इसकी लिखित शिकायत कलेक्टर से की है। इस मामले में सीएमएचओ डॉक्टर मनोज दानी का बयान सोशल मीडिया में वायरल हुआ है। जिसके अनुसार उन्होंने कहा है कि एक महिला ने कलेक्टर जन दर्शन में शिकायत की है। उनका कहना था कि उनके संज्ञान में आया था कि महिला महिला ने विभाग में कार्य अधिक होने के कारण इस तरह की शिकायत की थी। महिला कर्मी के इस मसले को लेकर उच्च अधिकारियों का गोल-मल जवाब सामने आ रहा है। जिससे लेकर जिम्मेदार अधिकारियों पर सवाल खड़े हो रहे हैं। बहरहाल इस मामले में अब तक कोई कार्रवाई नहीं की गई है।

लापरवाही बरतने पर कर्मचारियों का निलंबन
दुर्ग। कलेक्टर एवं जिला निर्वाचन अधिकारी सुश्री ऋचा प्रकाश चौधरी ने निर्वाचन कार्य में कर्तव्यों के प्रति योग्य लापरवाही बरतने व लोकप्रतिनिधित्व अधिनियम 1951 की धारा 20 (क) तथा सिविल सेवा आचरण नियम 1965 के नियमों के विपरीत कार्य किये जाने के फलस्वरूप राजेश ठाकुर प्रधान पाठक शासकीय प्राथमिक शाला घसरा (विकास खंड धमधा), शिवनारायण पटेल, शिक्षक शासकीय पूर्व माध्यमिक शाला खेरदा (विकास खंड धमधा), रजनीश महोबे सहा. ग्रेड-03 शास. उ.मा. शाला तिरगा (विकास खंड धमधा), धर्मेन्द्र कुमार सहा. शिक्षक शास. प्रा. शाला केम्प-2, भिलाई और बसंत यादव कम्प्यूटर ऑपरेटर नगर पालिका परिषद अहिवारा को तत्काल प्रभाव से निलंबित किया है। निलंबन अवधि में इन्हें नियमानुसार निर्वाह भत्ता पाने की पात्रता होगी। आदेश तत्काल प्रभाव से लागू हो गया है।

टाउनशिप में विद्युत आपूर्ति बाधित रहेगी भिलाई
दुर्ग। बीएसपी के नगर सेवाएं विभाग के अन्तर्गत टाउन इलेक्ट्रिकल इंजीनियरिंग विभाग द्वारा वार्षिक रखरखाव योजना 2024-2025 के तहत टाउनशिप में विद्युतीय मटेनेंस एवं अनुसंधान कार्य संपादित किये जा रहे हैं। ब्रेकडाउन को कम करने और सिस्टम की दक्षता बढ़ाने के लिए विद्युत सिस्टम के यथोचित रखरखाव पर विशेष जोर दिया जा रहा है। नवम्बर 2024 से मार्च 2025 के दौरान एचटी सिस्टम के निवारक रखरखाव के लिए टाउनशिप के विभिन्न स्थानों में योजनाबद्ध शटडाउन किया जाएगा। इस वार्षिक रखरखाव योजना के अंतर्गत सबस्टेशन, टैपिंग, डीपी और मटेनेंस, ओवरहालिंग, ओवर हेड लाइनों का मटेनेंस, जम्पर कसना, क्षतिग्रस्त पिन को बदलना, डिस्क इंसुलेटर और लाइटनिंग अरेस्टर, ट्रांसफार्मर का मटेनेंस आदि कार्य किये जायेंगे। यह कार्य प्रतिदिन योजनानुसार पूर्ण किये जाते हैं।


मगवान शिव की तपस्या मंग करने के प्रयास में भस्म हो गए कामदेव



भगवान शंकर की लीला अपरंपार है। मां पार्वती की महिमा का वर्णन करने में शास्त्र भी थक जाते हैं। शास्त्रों में भगवान शिव और मां पार्वती को श्रद्धा और विश्वास का प्रतीक बताया गया है। धनीभूत श्रद्धा के प्रतिबिम्ब भोले शंकर और भगवती पार्वती के पुत्र कार्तिकेय ने ही तारका सुर का वध कर संसार को असुर के अत्याचार से मुक्त कराया था। शिव की समाधि को मन्मथ के माध्यम मंग किया गया, ताकि श्रद्धा के साथ विश्वास का विवाह हो सके। आयोजक शंकर भोला महाला भजन मंडली एवं समस्त ग्रामवासी अण्डा गुरुवार बाजार चौक में श्री शिवमहापुराण कथा का आयोजन किया जा रहा है। व्यासपीठ आचार्य

हादसा : दानीटोला मोड़ के पास हुई दुर्घटना

कार और ट्रक में आमने-सामने की भिड़ंत, एक की मौत, दूसरा घायल



हरिभूमि न्यूज ▶▶▶ बालोद

ग्राम दानीटोला मार्ग पर शादी से लौटने के दौरान मोड़ के आगे कार और ट्रक में आमने-सामने की भिड़ंत हो गई। दुर्घटना में कार के नंदकिशोर वर्मा चला रहा था। दानीटोला मोड़ के आगे पहुंचे थे, तभी रात लगभग 2 बजे बालोद की ओर से आ रहे ट्रक क्रमांक



सीजी 04 पीआर 0516 ने ठोकर मार दी। इससे कार उछल कर रोड किनारे गिर गई।

दुर्घटना के कारण नंदकिशोर वर्मा गाड़ी की स्टेयरिंग में फंस गया, जिसके उसके सिर सहित अन्य जगह में चोट लगी थी। उसे राहगीरों की मदद से बाहर निकाला गया और 108 एम्बुलेंस के माध्यम से जिला अस्पताल बालोद पहुंचाया गया, जहां डॉक्टर ने मृत घोषित कर दिया। मृतक पावर

स्काउट-गाइड के संस्थापक बेडेन पावेल के जन्मदिन पर हुई सर्वधर्म प्रार्थना सभा

हरिभूमि न्यूज ▶▶▶ डौंडीलोहारा

स्काउट एवं गाइड के संस्थापक लार्ड बेडेन पावेल के जन्मदिवस पर सेजस विद्यालय दुधली में 22 फरवरी को चिंतन दिवस पर सर्वधर्म प्रार्थना सभा का आयोजन किया गया। उक्त कार्यक्रम राज्य मुख्य आयुक्त डॉ सोमनाथ यादव, राज्य सचिव कैलाश सोनी, जिला आयुक्त गाइड दुर्गेश नंदिनी यादव के मार्गदर्शन एवं स्काउटर मिलन सिंह सिन्हा के नेतृत्व में सुभाष दल, रानी लक्ष्मी बाई दल, रानी दुर्गावती दल, भगत सिंह दल के स्काउट गाइड रोवर रेंजर तथा सभी विंग के लीडर्स से सर्व धर्म प्रार्थना सभा में भागीदारी की।



कार्यक्रम को संबोधित करते हुए जिला आयुक्त गाइड दुर्गेश नंदिनी यादव ने बताया कि बेडेन पावेल का जन्म 22 फरवरी 1857 को स्टैन पोल लंदन में हुआ था। स्काउट गाइड का संचालन भारत के अलावा भी अनेक देशों में संचालित है। इससे विद्यार्थी जीवन से अनुशासन एवं सेवाभाव सीखते हैं। उक्त आयोजन पर जिला सचिव

बाजार में पहुंच रहा पीडीएस का चावल शासकीय बोरों को बदलकर की जा रही है गड़बड़ी

हरिभूमि न्यूज ▶▶▶ दिल्लीराजहरा

पीडीएस के चावल का बड़ा खेल इन दिनों दिल्ली राजहरा के बाजारों में चल रहा है। शासकीय उचित मूल्य की दुकानों में गरीबों को मिलने वाले चावल की अब अमीरों को घर पहुंच सेवा दी जा रही है। घर पहुंच सेवा इस तरह की है कि 2 पहिया वाहनों में लोगों की आंखों में धूल झाँककर खुलेआम धोखाधड़ी की जा रही है। शासकीय बोरों को बदल दिया जाता है, निजी बोरे लगा दिए जाते हैं। सफेद बोरे होने की वजह से लोगों को शक भी नहीं होता है और दोपहिया वाहन में लाखों करोड़ों का शासकीय चावल का खेल हर महीने चल रहा है। वहीं, कार्रवाई नहीं होने के कारण अवैध कार्य करने वालों के हौसले बुलंद हो गए हैं। पूर्व में शिकायत के आधार पर खाद्य विभाग बालोद ने चावल की अफ़रा-तफ़री और खुलेआम चावल मार्केट में

बेचे जाने को लेकर कड़ी कार्रवाई की थी। कार्रवाई के बाद कुछ दिनों तक अवैध कार्य करने वाले शांत रहे, लेकिन अब उनके हौसले फिर से बुलंद हो गए हैं और गरीबों का चावल शासकीय बोरों को बदलकर न्यू मार्केट के चावल बाजार में खुलेआम बेचा जा रहा है। अब सीएम से शिकायत की तैयारी नाम नहीं छापने की शर्त पर जानकार सूत्रों ने बताया कि शिकायत दर्ज करने के बावजूद कार्रवाई नहीं हो रही है। अब दर्जनों प्रभावित लोगों ने नागरिक खाद्य एवं नागरिक आपूर्ति विभाग, जिला प्रशासन या श्रेष्ठाचार निरोधक विभाग में शिकायत करने की तैयारी कर ली है। मुख्यमंत्री विष्णु देव साय और खाद्य मंत्री दयाल दास बघेल के अलावा बालोद जिला कलेक्टर सहित संबंधित लोगों को शिकायत कर कड़ी कार्रवाई की मांग की जाएगी।

सहगांव के सरपंच बने भूषण लाल ग्रामीणों ने किया भव्य स्वागत



डौणडीलोहारा। त्रिस्तरीय पंचायत चुनाव में ग्राम पंचायत सहगांव से सरपंच पद के प्रत्याशी भूषण लाल देवांगन ने प्रचंड बहुमत से जीत हासिल की। सरपंच चुने जाने की खुशी में ग्राम सहगांव में भव्य विजय जुलूस निकाला गया। ग्रामीणों ने पुष्प माला से स्वागत किया। वहीं, बाजा की धुन पर नृत्य करते हुए झूम उठे। इस अवसर पर सरपंच भूषण लाल ने कहा कि उनका मुख्य लक्ष्य

शिक्षा, स्वास्थ्य, स्वच्छता व ग्राम विकास के लिए कार्य करना है। बता दें कि ग्राम पंचायत सहगांव में सीमा पिप्सा, रूनीता पिप्सा, इंद्रु पिप्सा, होरी लाल चुरेन्द्र, अंजनी चुरेन्द्र, बीरम बाई, सुनीता शांडिल्य साधना बाई पिप्सा, रुपकुंवर चुरेन्द्र व नरसिंह निषाद पंच चुने गए हैं। समस्त ग्रामवासियों ने नवनिर्वाचित पंचायत पदाधिकारियों को शुभकामनाएं दीं।

गर्मी बढ़ने के साथ बड़ी मिट्टी के घड़ों की मांग

हरिभूमि न्यूज ▶▶▶ दिल्लीराजहरा

दिल्लीराजहरा में गर्मी बढ़ने के साथ देसी फ्रिज घड़े की दुकान सज गई है। ठंडा पानी पीने के लिए लोग घड़ा खरीदने के लिए दुकानों पर पहुंचने लगे हैं। न बिल का झंझट न बिजली का इंतजार, पानी भरते ही कुछ ही घंटों में लोगों को ठंडा पानी मिलने लगता है। गुप्ता चौक मार्केट स्थित कुम्हार पसरा, में मिट्टी के बर्तन घड़ा व सुराही मिलने लगे हैं। हालांकि इस व्यवसाय से जुड़े लोगों को कहना है कि पहले से अब काफी अंतर आ गया है लेकिन गर्मी शुरू होते ही घड़ों के खरीदार बढ़ जाते हैं। मिट्टी के बर्तन बनाने वाले कुम्हार बताते हैं कि बचपन में बर्तन बनाने के लिए मिट्टी नादियों के किनारे से लाई जाती थी। काली मिट्टी से बनने वाले बर्तन काफी मजबूत होते थे। उन बर्तनों में पानी भरने पर पानी में गजब की सौंधी खुशबू आती थी लेकिन अब बर्तन बनाने के लिए मिट्टी बहुत मुश्किल से मिलती है। खेत एवं जंगलों से मिट्टी लानी पड़ती है।



दिल्लीराजहरा में 50 से 100 रुपये तक बिक रहे घड़े। घड़े 50 रुपये से 100 रुपये तक बिक रहे हैं। अभी भी शहर में बहुत से ऐसे लोग हैं जिनके घर पर फ्रिज नहीं है। गर्मी में ठंडा पानी के लिए घड़ा खरीदा जाता है। लोगों की मांग पर सुराही भी तैयार की जाती है। राम बाई, कल्पना और रोहित, उपेंद्र संतोष कुमार कुम्हार बताते हैं कि अब बर्तन बनाना काफी महंगा हो गया है। इसलिए मुनाफा भी कम हो गया है। एक घड़ा बनाने में करीब 20 रुपये की लागत आती है। मेहनत अलासे से है। बस गुजारा हो जाता है। रोजाना औसत एक दुकान पर आठ से दस घड़े की बिक्री हो रही है। दिल्ली राजहरा सहित क्षेत्र में देसी घड़े, जिसे लोग देसी फ्रिज के नाम से जानते हैं। रविवार को बाजार होने से पूरे दिन रही घड़ों की मांग

दूल्हा व बारातियों को देख महारानी मैना ने पुत्री का विवाह करने से किया मना



दूल्हा व बारातियों को देख महारानी मैना ने पुत्री का विवाह करने से किया मना। विवाह की बात तब होने के बाद महारानी शिव की बारात हुई। इस बारात में देवता, दानव सभी लोग शामिल हुए। महारानी शिव की बारात में भूत पिशाच भी पहुंचे और ऐसी बारात को देखकर पार्वती जी की मां बहुत डर गई और कहा कि वे ऐसे घर को अपनी पुत्री को नहीं सौंप सकती हैं। तब देवताओं ने महारानी शिव को परंपरा के अनुसार तैयार किया, सुंदर तरीके से श्रृंगार किया इसके बाद दोनों का विवाह संपन्न हो गया। आज शिव महापुराण कथा का समापन और शिव जी का महाअभिषेक होगा साथ ही साथ महा प्रसादी वितरण किया जाएगा।

पं. महेन्द्र पाण्डेय ने श्री शिव महापुराण कथा इसके अलावा शबरी और भगवान श्रीराम और भरत का प्रसंग बताया गया। उन्होंने शिव एवं सती के विवाह के बारे में बताया कि भगवान शिव के विवाह के बारे में पुराणों में वर्णन मिलता है। पौराणिक कथाओं के अनुसार भगवान शिव ने सबसे पहले सती से विवाह किया था। भगवान शिव का यह विवाह बड़ी जटिल परिस्थितियों में हुआ था। सती के पिता दक्ष भगवान शिव से अपने पुत्री का विवाह नहीं करना चाहते थे, लेकिन ब्रह्मा जी के कहने पर यह विवाह सम्पन्न हो गया। एक दिन राजा दक्ष ने भगवान शिव का अपमान कर दिया जिससे नाराज होकर माता सती यज्ञ में समाहित हो गईं। इसके बाद भगवान शिव तपस्या में लीन हो गए। उधर माता सती ने हिमवान के यहां पार्वती के रूप में जन्म लिया। तारकासुर नाम के एक असुर का उस समय आतंक था। देवतागण उससे भयभीत थे। तारकासुर को वरदान प्राप्त था कि उसका वध सिर्फ भगवान शिव की संतान ही कर सकती है। उस समय भी भगवान शिव अपनी तपस्या में लीन थे। तब सती देवताओं ने मिलकर शिव और पार्वती के विवाह की योजना बनाई। भगवान शिव की तपस्या को भंग करने के लिए कामदेव को भेजा गया, लेकिन वह भस्म हो गए। देवताओं की विनती पर शिव जी पार्वती जी से विवाह करने के लिए राजी हुए।

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रुद्री रोड, धमतरी (छत्तीसगढ़)
डॉ. विजय रावत (MBBS/DCH)
नवजात शिशु एवं बालरोग विशेषज्ञ
पूर्व चिकित्सक चंडीगढ़
मो. 9981321524/7223011528
समय : सुबह 10.30 से शाम 9 बजे (रविवार शाम बंद)

HEALTH TOWN
अहलूवालिया हॉस्पिटल
नेमीचंद गली, रामसागर पारा, प्रभाट कॉकज के पास, स्टेशन रोड रायपुर
0771-4050006, 81031 28515
डॉ. एम.के. अहलूवालिया डॉ. गौरव अहलूवालिया
M.B.B.S., DLO M.B.B.S., D.N.B.-ENT, M.N.A.M.S.
विज्ञापन हेतु संपर्क करें : 0771-4242213, 7987119756, 9303508130

खबर संक्षेप

अरमरीकला में मतगणना के दौरान हुआ विवाद
गुरूर। ग्राम पंचायत अरमरीकला में मतदान शांतिपूर्वक संपन्न हुआ, लेकिन मतगणना के दौरान विवाद की स्थिति निर्मित हो गई। विवाद के चलते मतगणना बहुत समय तक रूकी रही। उच्च अधिकारियों के आने के बाद ग्रामीणों की शिकायतों व शंका का समाधान करने के बाद मतगणना प्रारंभ हो सकी।

साहदेहोला में मानसगाना प्रतियोगिता आज से बालोद। ग्राम साहदेहोला में शिव पार्वती मंदिर व नव जागरण बाल युवा समिति द्वारा 24 से 26 फरवरी तक तीन दिवसीय सस्वर मानसगाना प्रतियोगिता का आयोजन किया जा रहा है। प्रतियोगिता के अंतर्गत पुरुष एवं महिला वर्ग में पृथक-पृथक प्रथम पुरस्कार 2025 रूपये, द्वितीय 1725, तृतीय 1525 रूपये रखा गया है। इसके साथ ही अन्य पुरस्कार भी रखे गए हैं।

बस की ठोकर से बाइक सवार की मौत
भिलाई। तेज रफतार से आ रही बस ने बाइक सवार को अपने चपेट में लिया। हादसे में बाइक सवार की मौके पर मौत हो गई। चालक के खिलाफ पुलिस ने धारा 106(1) बीएनएस के तहत ज़ुर्म दर्ज किया है। धमधा पुलिस ने बताया कि 21 फरवरी की शाम साईं मंदिर धमधा दुर्ग से धमधा की ओर जा रही बस सीजी 07 ई 6112 के चालक ने लापरवाही पूर्वक वाहन चलाते हुए बाइक सीजी 07 एल 2750 के चालक को जोरदार ठोकर मार दी। हादसे में अज्ञात बाइक सवार की मौके पर ही मौत हो गई। गौरतलब हो कि जिले में सड़क हादसा लगातार बढ़ रही है। ट्रैफिक पुलिस इस रोकने में पूरी तरह असफल हो रही है। माहभर में जिले में हादसे में दर्जन भर से अधिक लोगों की मौत हो चुकी है। ट्रैफिक पुलिस सिर्फ हेलमेट का चालान काटने में मस्त है।

गांजा तस्करी से कमाकर खरीदी संपत्ति फ्रीज
भिलाई। अवैध रूप से रखकर गांजा बेचने की कमाई से लिए गए संपत्ति को सफेमा के तहत कार्रवाई किया जा रहा है। सीएसपी अजय सिंह ने बताया कि दिसंबर 2024 को मी सूचना पर तितुरडीह दुर्ग निवासी सुमन बारले (पाण्डेय) ने किराये के मकान में गांजा रखकर बेच रही थी। पुलिस ने सुमन और पति शैलेन्द्र पाण्डेय, छोटी बहन अपचारी बालिका को पकड़ा था। सुमन मकान से 8 नग पैकेट में सेलोटैप से लिपटा गांजा और बिक्री रकम 68 हजार 200 रूपयेजब्त किया। पुलिस को गांजा का कुल 16.782 किलो ग्राम मिला था। आरोपी सुमन बारले ने बयान दिया था कि परिवार के सदस्य पिता संतोष बारले, बहन दीपाली बारले, दादी रामबाई बारले, भाई अपचारी बालक गांजा और शराब लंबे समय से बेचते हैं। इस कारोबार से बाइक, एक्ट्रीवा, सोने चांदी के जेवरता, नजूल सीट की भूमि खरीदा गया। जिसमें मकान निर्माण किया गया है। आरोपियों के खिलाफ पुलिस ने अपराध क्रमांक 660/2024 धारा 20(ख), 27(क) एनडीपीएस एक्ट के तहत ज़ुर्म दर्ज किया है। इस अवैध कारोबार से अर्जित धन को धारा 68 एफ एनडीपीएस एक्ट के अंतर्गत प्रकरण तैयार कर प्रतिवेदन सफेमा कोर्ट मुंबई को भेजा गया।

श्रमिक के ऊपर लोहा गिरने से मौत
भिलाई। मजदूर की काम करते समय भारी वजनदार पार्टस श्रमिक के सीने में गिरने से मौके पर ही मौत हो गई। घटना शुक्रवार की सुबह की है लेकिन कंपनी प्रबंधन ने परिजनों को शाम को जानकारी दी। शनिवार को शव को पीएम के लिए सुपेला लाया गया है। पीएम के बाद शव को परिजनों को सौंपा गया। मामले की जांच में पुलिस जुटी हुई है।

निधन
विनोद नेताम
बालोद। नगर के वार्ड क्रमांक 6 पांडेपारा निवासी विनोद नेताम का निधन हो गया। उनका अंतिम संस्कार स्थानीय मुक्तिधाम में किया गया। वे रामबाबू, पंकज, बलराम और शुभम के पिता थे।

मतदान
गुण्डरदेही क्षेत्र के आस-पास सभी पंचायतों में शांतिपूर्ण तरीके से हुआ मतदान

अंडा क्षेत्र में मतदान को लेकर दिखा उत्साह सुबह से ही लगी रही मतदाताओं की कतार



हरिभूमि न्यूज़ ▶▶ अंडा
त्रिस्तरीय पंचायत निर्वाचन के तीसरे और अंतिम चरण में क्षेत्र के लोगों में मतदान को लेकर सुबह से ही भारी उत्साह दिखा। विशेष रूप से ग्राम डौकीडीह, खप्परवाड़ा, देवरी ख, ओटेबंद, सिरसिदा, गोरकापार, परसदा, डंगनिया, नाहंदा, गुरेदा, सलौनी, तिलखेरी, भिलाई, चौचा, गोरकापार, ओडारसकरी, मटिया, देवगहन, गब्दी, मोहंदा पाठ, खुरसुल सहित अन्य गांवों में सुबह से ग्रामीणों ने लंबी कतार में लंगकर मतदान किया। सभी जगह शांतिपूर्ण मतदान हुआ। सामान्य इलाकों में मतदान का समय सुबह 7 बजे से अपराह्न 3 बजे तक निर्धारित किया गया था। मतदान समाप्त के बाद देर रात तक मतदान केन्द्र में ही मतों की गणना की गई। मतगणना का कार्य पीठासीन अधिकारी द्वारा अपने केन्द्र के मतदान अधिकारियों के सहयोग से किया गया।
ग्राम पंचायत सिरसिदा में 1500 मतदाताओं में से 1277

लोगों ने वोट डाला। 65 वर्षीय चैतराम साहू व्हीलचेयर पर मतदान करने पहुंचे। ग्राम पंचायत परसदा डंगनिया 1451 में से 1209 मतदाताओं ने वोट डाले। यहां भी पवन साहू 60 वर्ष ने बैसाखी के सहारे मतदान केंद्र पहुंचकर वोट डाला, वहीं लगनी बाई देशमुख वार्ड क्रमांक 03 के 80 वर्ष की महिला व्हीलचेयर से मतदान करने पहुंची।
आंगनबाड़ी कार्यकर्ता हिना टंडन, गायत्री साहू, ग्रामीण जन उदय साहू, कमलेश कुमार साहू ने बताया कि हमारे गांव में पंचायत चुनाव शांतिपूर्ण तरीके से हुआ। ग्राम पंचायत देवरी ख में नवनिर्वाचित सरपंच कुसुम प्रमोद देशमुख ने 111 मतदान वोट से जीते गये। ग्राम पंचायत खप्परवाड़ा में 702 में से 684 लोगों ने मतदान किया। सुधा विनेश चन्द्राकर ने 129 मतदान वोट से जीत हासिल की। खप्परवाड़ा के पन्ना चन्द्राकर ने बताया कि पहले डौकीडीह और खप्परवाड़ा एक ही पंचायत थी, अभी ये दूसरा पंचवर्षीय है, हमारे गांव में मतदान किया गया।



कनेरी में दिखा मतदाताओं का उत्साह
गुरूर। तीसरे चरण के मतदान में ग्राम कनेरी मतदान केंद्र में युवा, बुजुर्ग सहित महिला मतदाताओं के अलावा सभी वर्ग के मतदाताओं ने बड़ चढ़कर हिस्सा लेते हुए पूरे जोश एवं उत्साह के साथ मतदान किया। मतदान के दौरान युवा मतदाताओं में काफ़ी उत्साह देखने को मिला। यहां सुबह से ही मेले जैसा माहौल था। यहां 2300 से अधिक मतदाता हैं, ग्रामीणों में उत्साह इतना अधिक था कि मतदान केंद्र में सुबह से ही भारी भीड़ रही।



ग्राम नरबदा में युवाओं ने उत्साह से किया मतदान
गुरूर। मतदान केंद्र ग्राम नरबदा में तीसरे चरण के मतदान को लेकर युवाओं, महिलाओं में काफ़ी उत्साह देखने को मिला। युवाओं ने काफ़ी उत्साह के साथ मतदान किया।



लोकतंत्र कायम रखने बुजुर्गों में भी दिखा उत्साह
लाटाबोड़। त्रिस्तरीय पंचायत चुनाव के तीसरे व अंतिम चरण के मतदान में मतदाताओं ने बड़-चढ़कर हिस्सा लिया और अपना मतदान किया। लोकतंत्र को कायम रखने बुजुर्ग भी बड़ी संख्या में मतदान केंद्र में वोट डालने पहुंचे। इनमें कई ऐसे थे, जिन्हें चलने-फिरने तक में तकलीफ है, लेकिन वोट डालने का जन्म इस्से कमजोर नहीं हो पाया। किसी को उनके परिजन मतदान केंद्र तक दोपहिया, चारपहिया में बिठाकर मतदान केंद्र पहुंचे तो कोई अपने नाती-बेटे बहु का सहारा लेकर पहुंचे। इसी तरह गुंडरदेही ब्लॉक के ग्राम पंचायत पसोद निवासी बुजुर्ग महिला 93 वर्षीय सुरजा बाई साहू ने अपने नाती बहु का सहारा लेकर वोट डालने पहुंची। उन्होंने कहा कि लोकतंत्र भारत की सबसे बड़ी शक्ति है, इसे बचाए रखने सभी को आगे आना चाहिए। मतदाताओं ने पंच, सरपंच, पंचवद व जिला पंचायत के प्रत्याशियों के चुनाव के लिए अपना वोट दिया।



गैस सिलेंडर फटने से मकान में लगी आग

बालोद। शहर के नयापारा वार्ड क्रमांक 03 में एक कच्चे मकान में गैस सिलेंडर फट गया। इस दुर्घटना में घर के दो व आस पड़ोस के 4 लोगों के मामूली रूप से घायल होने की जानकारी मिल रही है। घायलों को जिला अस्पताल ले जाकर इलाज करवाया जा रहा है। सिलेंडर कैसे फटा यह अब तक स्पष्ट नहीं हो सका है।
शहर के वार्ड क्रमांक 03 नयापारा निवासी हरखुराम साहू के यहां कच्चे मकान में सिलेंडर फटने के तहत ज़ुर्म दर्ज किया है। मिली जानकारी के अनुसार परिवार के लोग शाम को दिया जलाने की तैयारी कर रहे थे, तभी घर की रसोई में रखा गैस सिलेंडर अचानक फट गया। गनीमत रही कि उस समय रसोईघर में कोई नहीं था तथा परिवार के लोग दूसरे कमरों में थे। वहां, सिलेंडर

गुण्डरदेही नग्न अध्यक्ष प्रमोद ने सीएम साय से की मुलाकात




गुण्डरदेही। गुण्डरदेही नगर पंचायत के नवनिर्वाचित अध्यक्ष प्रमोद जैन व पार्षदों ने शनिवार को मुख्यमंत्री विष्णुदेव साय, विधानसभा अध्यक्ष डा रमन सिंह, मंत्री लखन लाल देवांगन, संगठन महामंत्री पवन साय व रामप्रताप सिंह से मुलाकात की। इस दौरान प्रमोद जैन ने मुख्यमंत्री से नगर के वार्ड क्रमांक 3, 4, 10, 11, 12 एवं 13 में राज परिवार के तालाब किनारे जमीन पर निवासित परिवारों को पट्टा दिलाने का आग्रह करते हुए आवेदन सौंपा। इसके लिए मुख्यमंत्री ने त्वरित निर्णय लेते हुए पूर्ण करने का आश्वासन दिया और परिवारों को पट्टा

दिलाने के लिए अधिकारियों को निर्देशित करने की बात कही। वहीं, निषाद समाज, साहू समाज व सोनकर समाज के लिए सामुदायिक भवन व बाजार के पास स्थित तालाब और शीतला तालाब सौंदर्यीकरण एवं अन्य विकास कार्य के लिए मुख्यमंत्री को 4 करोड़ रूपए का मांग पत्र सौंपा। इस अवसर पर पूर्व विधायक राजेंद्र राय, अश्वनी यादव व भाजपा के नवनिर्वाचित पार्षद हरीश निषाद, संतोष नेताम, पूजा बिनझेकर, शैल महोबिया, सेवक महिपाल, रोमलाल यादव एवं अन्य पार्षद गण उपस्थित थे।

जेल की शांति व खामोशी ने किया मुझे बेहद मजबूत: विधायक देवेंद्र

भिलाई। भिलाईनगर विधायक देवेंद्र यादव को बलौदाबाजार हिंसा मामले में सुप्रीम कोर्ट के आदेश के बाद जमानत पर रिहा हुए। शुक्रवार की देररात में सेक्टर-1 चौक पर उन्होंने एक छोटी सभा की, जिसमें उन्होंने अपने समर्थकों के समक्ष 17 अगस्त 2024 के बाद से जेल में बिताए समय के बारे में जानकारी दी। उन्होंने कहा कि भगवान के घर देर है अंधेरे नहीं, सच को छिपाया नहीं जा सकता। सुप्रीम कोर्ट ने जमानत देकर पहले ही जवाब दे दिया है। उन्होंने फर्जी शपथपत्र मामले में बिना किसी का नाम लिए कहा कि कुछ लोग हाई कोर्ट में याचिका दायर कर बहुत उछल रहे थे, सुप्रीम कोर्ट से उन्हें भी जवाब मिल गया है। कोर्ट ने स्पष्ट दे दिया है। इधर शनिवार को उनके खिलाफ गंज थाना रायपुर में एक और एफआईआर दर्ज होने के बाद से उनके समर्थकों में खासी निराशा है।

भाजपा नेता नमो लोढ़ा ने मुख्यमंत्री साय से की भेंट...



कलंगपुर जोगीमठ बाबा मंदिर में महाशिवरात्रि की तैयारियां जोरों पर



बालोद/कलंगपुर। महाशिवरात्रि के अवसर पर कलंगपुर चारभाठा स्थित पावन धाम जय जोगीमठ बाबा मंदिर में प्रतिवर्ष भव्य मेला का आयोजन होता है। जहां सुबह श्रद्धालुओं के स्नान के लिए पानी की समस्या को देखते हुए मंदिर समिति द्वारा नहर नाली के माध्यम से जोगीमठ स्थित स्टाप डेम में पानी भरा जा रहा है।

नवनिर्वाचित जिप सदस्यों को सीईओ ने प्रदान किया निर्वाचन प्रमाण पत्र



हरिभूमि न्यूज़ ▶▶ बालोद
जिला पंचायत के मुख्य कार्यपालन अधिकारी एवं रिटर्निंग ऑफिसर डॉ. संजय कन्नौजे ने त्रिस्तरीय पंचायत आम निर्वाचन के द्वितीय चरण के अंतर्गत जिला पंचायत सदस्य पद के लिए नवनिर्वाचित सदस्यों को निर्वाचन का प्रमाण पत्र प्रदान किया। इस दौरान सीईओ जिला पंचायत एवं रिटर्निंग

online Booking - www.tripuryatra.com
दार्जिलिंग गैंगटोक
9 दिन
25 मार्च से 02 अप्रैल, 08 अप्रैल से 16 अप्रैल
05 मई से 13 मई, 05 जून से 13 जून 2025
हिमालयन रेवले, टाईगर हिल, बतासिया लुप, दार्जिलिंग रोपवे, नाइटिंगले पार्क, स्मॉक गॉर्गेंस, गनेश टॉक, हनुमान टॉक, एम.जी. मार्केट, नाथुल्ला पास, चांगू लेक, बाबा हरभजन टेम्पल
राशि-स्लीपर 12500/-, 3 स्ली 22,500/- (+5% GST)
श्री त्रिपुर तीर्थ यात्रा सेवा समिति
संपर्क करें:- 7354-411411

स्वामी जी-93406-38884
By Train- रिवरघाट कोच
रामेश्वरम धाम यात्रा
तिरुपति बालाजी, श्री रामेश्वरम, कन्याकुमारी, श्री मल्लिकार्जुन ज्योतिर्लिंग, त्रिवेन्द्रमपुरम केरला, मदुरै-मिनाक्षी देवी, पद्मनाभम् स्वामी, केरला, सुन्दरेश्वर महादेव,
राशि- स्लीपर- 18,501/-, 3AC-29,501/-
स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा
91111-11866, 82757-57579
Head Office : सिटी सेंटर मॉल ग्राउण्ड फ्लोर पॉवर हाउस रोड कोरबा (छ.ग.)